

Ingoa: _____ Rangi: ____/____/____

Ko Kaihea Te Aihe

nā Marlene J. Bennetts

Kahukura

Ko Kaihea te aihe tino iti o tōna whānau. Whakarērea ana ia e ōna tuākana nā tana tino iti. Ka huri kē ngā tūruhi ki te whakaahua i ōna tuākana e rere ana i ngā ngaru nui. Ko ia kei rō parengo kē.

Ko Māwhea tōna māmā. I tūpou a Kaihea ki te whai ika iti. Tata pahū ana ōna pukapuka i te hōhonu rawa o tana tūpou. Tukia ana tōna poho e Māwhea, ka tere hikina tōna tinana.

Ko Keiwhea rāua ko Nōwhea ōna tuākana. He ngutu tautau tō Keiwhea. Ko Nōwhea te toa rērere moana. Ka tinihanga atu rāua.

“Kei whea koe, Keiwhea?”

“Kei konei au. Kei whea koe, Nōwhea?”

“Kei te hunga whakakatakata tūruhi au.”

Ka huri haere te waka i te whanga, me te takahuri a te whānau aihe. Kei raro waka. Kei runga waka. Kei raro wai. Kei runga wai. E pakipaki kau ana ngā tūruhi. Ka mahi whakahīhi ngā tuākana. “Kia tūpato,” te kī a te māmā ki a Nōwhea.

Haruru ana mai ko te retihuka kōpana. Paratiti ana, topetope ana i te wai. Auē, he aituā! Kei hea a Nōwhea? Kei runga rimurimu ia. Nā te aihe tino iti o te whānau, arā nā Kaihea, ia i ora ai. Nō te hiki, peke, taka, huri, whati, whiti i te moana taua aituā.